

Адукацыйная галіна “Развіццё маўлення і культура маўленчых зносін” (другая малодшая група.)

Тэма: “Пераказ беларускай народнай казкі “Курачка Раба” (апрацоўка А.Якімовіча).

Праграмны змест: развіваць уменне ўспрымаць тэкст, рыхтаваць дзяцей да яго ўзнаўлення; пашыраць слоўнік за кошт слоў, якія абазначаюць дзеянні і прыкметы прадмета; практыкаваць у правільным вымаўленні галосных і зычных гукаў у гукапераймальных словах.

Матэрыял: пласкасныя фігуры курачак, персанажы настольнага тэатра для інсцэніроўкі казкі.

Ход занятка.

(Прыходзіць бабулі, вітаецца, запрашае дзяцей у госці).

Б. Жыву я, дзеткі, далёка, таму мы з вамі паедзем на цягніку (дзеці выконваюць імітацыйныя рухі ў адпаведнасці з тэкстам верша).

Цягнік імчыцца, грукае:

Чух-чух-чух-чух.

Сэрца моцна стукае:

Тук-тук-тук-тук.

Хату хутка мы ўбачым

Там, там, там, там.

А бабуля ўсміхнецца

Нам, нам, нам, нам.

Б. Вось мы і прыехалі. Гэта мая хатка. Ды і курачкі мае нас сустракаюць. *(паказвае пласкасныя фігуры курачак).* Трэба іх пакарміць. *(Бабуля разам з дзецьмі сыпле ў міску зярняткі).* Паглядзіце, як яны дзяўбуць іх! Чым дзяўбуць курачкі зярняткі? Курачкі дзяўбуць зярняты дзюбай. Якога колеру пер’е ў іх? Гэтая курачка – беленькая. А гэтая – шэранькая. А вось тая – рабая.

Б. Давайце зараз пагуляем. Вы ўсе ператворыцеся ў курачак.

Б. Куркі! Куркі!

Дз. Ко-ка! Ко-ка!

Б. Не хадзіце ў лес далёка!

Бо жыве ў лесе ліс,

Шмат ён курачак загрыз,
А загінуць куркі ўсе,
Хтож нам яечак знясе?

Кажуць куркі:

Дз. Ко-ка! Ко-ка!

Не адыдземся далёка! *(Прыселі і імітуюць, як дзяўбуць куры).*

Гульня паўтараецца некалькі разоў.

Б. Пра маю курачку-рабку складзена казка. Вы яе ўжо чулі.
Паслухайце гэту казку яшчэ раз. Цяпер я буду бабуляй-казачніцай.
(Бабуля, выкарыстоўваючы фігуркі настольнага тэатра, расказвае казку “Курачка Раба”).

Б. Ці спадабалася вам казка? Пра каго расказваецца ў казцы? Чаму плакалі дзед і баба? Што ім казалі мышка? Давайце раскажам казку разам: “Жыў дзед, жала...*(бабка)*. Была ў іх...” і г.д.

(Затым бабуля частуе дзяцей аладкамі і яны едуць назад у садок).